

प्रेस विज्ञप्ति

टेक्सास टेक मेडिकल स्कूल एण्ड ग्लोबल हेल्थ सर्विसेज, लबबक, यूनिवर्सिटी, यूके० से डा० सुरेन्द्र वर्मा, सह अधिष्ठाता, ग्रेजुएट मेडिकल स्कूल एण्ड रेजिडेंट अफेयर्स, टीटीयूएसएच- स्कूल आफ मेडिसिन, प्रोग्राम डायरेक्टर पीडियाट्रिक्स के साथ प्रो० मार्क लेसी के नेतृत्व में 12 स्टूडेंट्स का दल स्टूडेंट्स एवं फैकल्टी एक्सचेंज कार्यक्रम के तहत 2 सप्ताह के लिए चिकित्सा विश्वविद्यालय के भ्रमण पर आया है। उपरोक्त दल द्वारा संक्रामक रोग जैसे टीबी०, एचआईवी०, हेपेटाइटिस आदि के उपचार एवं इनके मैनेजमेण्ट के तरीकों का अध्ययन किया जायेगा। इस दल के सदस्यों द्वारा मेडिसिन विभाग, रेस्पिरेटरी मेडिसिन विभाग, पल्मोनरी एण्ड क्रिटिकल केयर मेडिसिन विभाग एवं ए०आर०टी० सेक्टर पर जाकर इन बीमारियों का अध्ययन और इनके मैनेजमेण्ट के हुनर को सिखा जायेगा। उपरोक्त संस्था और के०जी०एम०यू० के बीच सन् 2012 मे स्टूडेंट्स एवं फैकल्टी एक्सचेंज प्रोग्राम के लिए एक आपसी समझौता हुआ इसी के तहत इन विद्यार्थियों के दल और दो स्पीच थेरेपिस्ट आए हुए है। स्पीच थेरेपिस्ट क्लेफ्ट लिप्स वाले बच्चों को किस प्रकार फिडिंग कराई जाती है उसका अध्ययन करेंगे। उपरोक्त दल के साथ 2 पैथोलॉजिस्ट भी आए हुए है।

डा० एस० के० वर्मा द्वारा आज चिकित्सा विश्वविद्यालय के ब्राउन हाल में वैश्विक स्वास्थ्य परिदृश्य पर एक व्याख्यान दिया गया। डा० वर्मा द्वारा बताया गया कि किस प्रकार से यहां के छात्र एवं संकाय सदस्य विदेशों में एक्सचेंज कार्यक्रम का लाभ उठा सकते है। इस तरह के एक्सचेंज कार्यक्रम के तहत भारत से बाहर जाने वाले लोगो की राह बहुत कठिन है। उनको तमाम लाइसेंस, वीजा की जरूरत पड़ती कई तरह के पेपर वर्क करने पड़ते है जबकी बाहर से यहा आने वाले संकाय सदस्यों एवं विद्यार्थियों के लिए यह आसान है। इसलिए इस तरह की मेडिकल प्रेक्षकता या 3-4 महीने के प्रशिक्षण के लिए इस तरह का आपसी समझौता अत्यंत आवश्यक है। चिकित्सा विश्वविद्यालय द्वारा स्टूडेंट एण्ड फैकल्टी एक्सचेंज कार्यक्रम के लिए 33 राष्ट्रीय और अंतर्राष्ट्रीय विश्वविद्यालयों एवं संस्थाओं के साथ एम०ओ०यू० किया गया है। के०जी०एम०यू० इंटरनेशनल कोलेबोरेशन सेल के इंचार्ज चिकित्सा विश्वविद्यालय के मा० कुलपति प्रो० मदनलाल ब्रह्म भट्ट जी एवं को इंचार्ज प्रो० मनीष बाजपेई है।

(प्रो० नरसिंह वर्मा)
संकाय प्रभारी
मीडिया सेल, के०जी०एम०यू०

(प्रो० विभा सिंह)
संकाय प्रभारी
मीडिया सेल, के०जी०एम०यू०

(डा० सुधीर सिंह)
सह-संकाय प्रभारी
मीडिया सेल, के०जी०एम०यू०